

दैनिक नई दुनिया, भोपाल

6 APR 2011

## हिन्दी पट्टी के शक्तिशाली नेतृत्व में शिवराज

भोपाल 5 अप्रैल (काप्र)। हिन्दी भाषी राज्यों के शक्तिशाली नेतृत्व में मुख्यमंत्री शिवराज सिंह चौहान को सबसे पहले शुमार किया गया है।

राष्ट्रीय पत्रिका द्वारा वर्ष 2011 की आलाहस्तियों के बारे में किये गये एक सर्वेक्षण में उन्हें जनता से सीधे संवाद और सहज

सरल स्वभाव के बूते अपने राज्य में सच्चा जननेता माना गया है। सर्वे में श्री चौहान के अलावा तीन और मुख्यमंत्री शामिल किये गये हैं। ये हैं छत्तीसगढ़ के डॉ. रमन सिंह, हरियाणा के भूपिंदर सिंह हुड्डा और उत्तराखण्ड के रमेश पोखरियाल निशंक। नए भारत की पहचान शीर्षक से किये गये इस आंकलन में कहा गया है कि देश

के हिन्दी भाषी राज्यों में नई सोच और विचारों के साथ एक अलग तरह का प्रभावी नेतृत्व उभर रहा है, जो पुरानी पीढ़ी से अलग और आगे है। शिवराज सिंह चौहान के बारे में इस सर्वेक्षण के जरिये कहा गया है कि उनका जनाधार मजबूत है। अपने करिश्माई

### एक राष्ट्रीय पत्रिका का सर्वेक्षण

व्यक्तित्व के बूते उन्होंने उपचुनावों में कांग्रेस के गढ़ों पर अपनी पार्टी को काबिज किया और नगरीय निकायों के चुनावों में पार्टी की झोली भर दी। उन्होंने राष्ट्रमंडल खेलों के क्रॉन्स बैटन को दासता का प्रतीक बनाकर उसके स्वागत से इंकार किया और भी कई सवाल पर उन्होंने अपने बयानों से राष्ट्रीय राजनीति में खलबली मचाई है। यह भी कहा गया है कि (शेष पेज 2 पर)

### हिन्दी पट्टी के...

श्री चौहान की अनगिनत पदयात्राओं के कारण वे राज्य की ग्रामीण जनता में पांव-पांव वाले भैया के रूप में जाने जाते हैं। अन्त्योदय मेलों से वे लोगों से सीधा-संवाद करते हैं। अब तक विभिन्न योजनाओं के तहत 1500 करोड़ रुपये से ज्यादा

की राशि गरीबों और जरूरतमंदों को बांट चुके हैं। कभी जुझारू छात्रनेता रहे शिवराज समय निकालकर अपने बच्चों के स्कूल की पैरेंट्स मीटिंग में जाते हैं और बच्चों की फरमाइश पर रात में उन्हें होटल भी ले जाते हैं। गायत्री परिवार के आचार्य श्रीराम शर्मा के साहित्य को खूब पढ़ने वाले श्री चौहान को खीर और पकोड़े खाना और सफर में पुराने गीत सुनना पसंद है। राज्यों के रसूखदारों के इस सर्वे में मुख्यमंत्रियों के अलावा नेता, अधिकारी, फिल्मी हस्ती, उद्योगपति और कहीं योग गुरु को प्रभावशाली माना गया है। मध्यप्रदेश से श्री चौहान के अलावा दिग्विजय सिंह, ज्योतिरादित्य सिंधिया अजय दुबे को शामिल किया गया है।